

## सार्वजनिक महत्वको प्रस्तावहरु :

१. यस नगरपालिका अन्तर्गत निर्माणाधिन अन्तराष्ट्रिय स्तरको गौतमबुद्ध विमानस्थल निर्माण कार्य तोकिएको समयमा सम्पन्न गर्न यो सभाले सम्बन्धित निकायको ध्यानाकर्षण गराउन जोडदार माग गर्दछ ।
२. बेलहिया बुटवल सडक खण्डको ६ लेन व्यापारिक मार्ग समयमा पुरा गर्न यो सभा सम्बन्धित निकायको ध्यानाकर्षण गराउन जोडदार माग गर्दछ ।
३. यस नगरपालिकालाई छुवाछुत मुक्त नगर घोषणा गर्न आवश्यक तयारी गर्न सबैमा आग्रह गर्दछ ।
४. सिद्धार्थनगर नगरपालिका वडा नं. १ स्थित विशेष आर्थिक क्षेत्र (सेज) लाई अविलम्ब प्रयोगमा ल्याउन यो सभा सम्बन्धित निकायसँग जोडदार माग गर्दछ ।
५. यस नगरपालिकालाई स्वच्छ, सफा, हराभरा बनाउन आ-आफ्नो स्थानबाट यथासम्भव सहयोग गरी नगरलाई स्वच्छ राख्न यो सभा सम्पूर्ण नगरवासीहरूलाई आग्रह गर्दछ ।
६. फुटपाथमा अव्यवस्थित रूपमा व्यापारिक सामग्री तथा निर्माण सामग्री राखेको पाईएको हुँदा उक्त सामग्रीहरू फुटपाथबाट हटाई पैदल यात्रुलाई सहज बनाई दिन यो सभा नगरवासीहरूमा जानकारी गराउँदछ ।
७. यस नगर क्षेत्रभित्र विद्युतको नियमित आपूर्ति गर्नको लागि सम्बन्धित निकायमा यो नगरसभा जोडदार माग गर्दछ ।
८. हरेक दिन बढ्दै गएको हत्या, हिंसा, अपहरणका घटना प्रति सरकारको ध्यानाकर्षण गर्दै शान्ति सुरक्षा चुस्त दुरुस्त बनाउन सम्बन्धित निकायमा जोडदार माग गर्दछ ।
९. युवाहरूमा लागु पदार्थको दुरुपयोग तिब्र गतिमा फैलि रहेकोले सम्बन्धित निकाय प्रति नियन्त्रण र रोकथाम प्रति यथोचित कदम चाल्न ध्यानाकर्षण गराउन चाहन्छ ।
१०. छाडा गाई वस्तुले यातायातको सहज आवागमनमा अवरोध सिर्जना गर्ने हुनाले गाई वस्तु पाल्ने व्यक्तिहरूलाई गाई वस्तुहरूलाई बाटोमा छाडा नछोड्नु हुन आग्रह गर्दछ ।
११. नगरपालिकालाई स्वच्छ र सफा बनाउने कार्यको लागि नगरपालिकाले तोकेको स्थान र समयमा फोहोर फाल्न नगरवासीमा अनुरोध गर्ने ।
१२. नगरलाई हरियाली बनाउन नगर क्षेत्र भित्र रहेको सम्पूर्ण सडकहरूको दायाँ बायाँ र अन्य स्थानमा रहेका बोट विरुवाहरूलाई संरक्षण गर्न नगरवासीहरूमा अनुरोध गर्ने ।
१३. विमानस्थल निर्माणको लागि अधिग्रहण गरिएका जग्गाको मुआब्जा यथाशिघ्र वितरण गर्न सम्बन्धित निकायमा जोडदार माग गरिन्छ ।

**चालु तेस्रो नगरसभा अन्त भयो ।**

## निर्णयहरु :

१. नगरपालिकाको स्वामित्वमा रहेका जग्गा, सार्वजनिक जग्गा, कुलो पैनी आदिका जग्गाहरुको खोजी गरी अभिलेख तयार र कारागार सार्नको लागि उपयुक्त जग्गा व्यवस्थापन गर्न नगरपालिकाबाट एउटा समिति गठन गरी कार्य आरम्भ गर्ने ।
२. नगरपालिकामा मुख्य सडकको दायाँ बायाँ ५० मिटर दुरीमा कवाडी पसल राख्न नदिईने, सबै कवाडी पसल दर्ता प्रकृत्यामा ल्याउने तथा संकलकलाई परिचयपत्रको व्यवस्था मिलाउने ।
३. ध्वनी प्रदुषण कम गर्न स्वरूप विगारी ठूलो आवाज दिने गरी बनाईएका मोटरसाईकल तथा मठ, मन्दिर, गुम्बा, मस्जिद आदिमा ठूलो पावरको साउण्ड सिष्टम राख्न नपाउने व्यवस्थाका लागि सम्बन्धित निकाय, संस्थासँग समन्वय गरी कार्य गर्ने ।
४. यो सभा डण्डा क्षेत्रलाई पर्यटकीय क्षेत्र घोषणा गर्दछ । यस स्थानमा क्रमशः पर्यटकीय पूर्वाधार विकासका कार्यहरु गरिदै लगिनेछ ।
५. उपयुक्त सडक, चोक हेरी ट्राफिक आइल्याण्ड निर्माण गर्न साभेदार संस्था, निकाय आदिको खोजी गरी नगरपालिकाले स्थान उपलब्ध गराउने र निर्माण कार्य साभेदार संस्थाले गर्ने गरी कार्य अगाडी बढाउने ।
६. हाम्रो नगरपालिकाको अति आवश्यकताको आधारमा ब्लड बैंक स्थापनाको लागि लायन्स क्लब अफ भैरहवालाई सकुनीपथ स्थित खाली जग्गामा संरचना बनाउन दिने तर सोको स्वामित्व नगरपालिकामा नै रहने गरी सो कार्यको लागि लायन्स क्लब अफ भैरहवालाई जग्गा व्यवस्थापन गर्ने निर्णय गरियो ।
७. सिद्धार्थनगर नगरपालिका वडा नं. ७ हिमालीपथको सडक मापदण्ड परिवर्तन गर्ने सम्बन्धमा वडा नागरिक मञ्चका अध्यक्ष श्री शिव प्रसाद घिमिरेको अध्यक्षतामा बसेको मिति २०७२।५।३ को बैठकद्वारा हिमालीपथको सडक मापदण्ड ८ (आठ) मिटरबाट बढाई ११ (एघार) मिटर गर्ने ( दायाँ बायाँ छोड्नु पर्ने सेटव्याक १.५ मिटर/१.५ मिटर समेत) गरी भएको निर्णयलाई नगरपालिकाको मिति २०७४।३।२७ गतेको सदर टिप्पणीलाई अनुमोदन गर्ने निर्णय गरियो । साथै अब उपरान्त हिमालीपथमा घर नक्सा पास गर्दा ११ (एघार) मिटरको सडक मापदण्ड बाहेक अतिरिक्त सेटव्याक माग नगर्ने तर व्यावसायिक भवनको हकमा थप ०.५ मिटर (आधा मिटर) मात्र सेट व्याक हुने गरी नक्सा पास स्वीकृति दिने निर्णय गरियो ।
८. सिद्धार्थनगर नगरपालिकामा सञ्चालित एकीकृत सहरी विकास आयोजना (IUDP) र क्षेत्रीय सहरी विकास आयोजना (RUDP) सञ्चालनको लागि सिद्धार्थनगर नगरपालिकाको नगरसभाद्वारा गठीत समितिले विभिन्न मितिमा गरेका निर्णयहरुलाई अनुमोदन गर्ने निर्णय गरियो ।
९. तेस्रो नगरसभाका निर्णयहरुमा केही स-साना विषयहरु छुटपुट भएको पाईएमा नगरपालिकाबाट निर्णय गरी कार्यान्वयनमा लैजाने निर्णय गरियो ।

## निर्णय नं.

१. नगरपालिका भित्रका सडकको दायाँ बायाँ ५० मिटर दुरीमा कवाडी पसल राख्न नदिइने, सबै कवाडी पसल दर्ता गराइने र संकलकहरूलाई परिचयपत्रको व्यवस्था मिलाउने ।
२. ध्वनी प्रदुषण कम गर्न स्वरूप बिगारी ठूलो आवाज दिने गरी बनाइएका मोटरसाइकल तथा मठ मन्दिर, गुम्बा, मस्जिद आदिमा ठूलो पावरका साउण्ड सिस्टम राख्न नपाउने व्यवस्थाका लागि सम्बन्धित निकाय संस्थासँग समन्वय गरी कार्य गर्ने ।
३. डण्डा क्षेत्रलाई पर्यटकीय क्षेत्र घोषणा गरी क्रमशः पर्यटकीय पूर्वाधार विकासका कार्यहरू गर्दै जाने ।
४. नगरपालिकाको स्वामित्वमा रहेको जग्गा, सार्वजनिक जग्गा, कुलो, पैनी आदि जग्गाहरूको खोजी गरी संरक्षणको लागि अभिलेख तयार गर्न तथा कारागार स्थानन्तरणका लागि उपयुक्त जग्गा व्यवस्थापन गर्न नगरपालिकाबाट एउटा समिति गठन गरी कार्य प्रारम्भ गर्ने ।
५. जिल्ला प्रशासन कार्यालयको गेटको उत्तर तर्फ पार्किङ्गलाई व्यवस्थित गर्नको लागि लर्ड वुद्ध युवा क्लबलाई नगरपालिकालाई मासिक रू. २,०००/- बुझाउने गरी निश्चित पार्किङ्ग शुल्क उठाउने दिने निर्णय गरियो ।
६. सडक बत्तीहरूका लागि बल्बहरू जडान गरिरहनु पर्ने भएको हुँदा रू.५,००,०००/- बराबरको एल.इ.डी. बल्ब चालु आ.व. २०७५/०७६ मा यथाशिघ्र खरीद गर्ने व्यवस्था मिलाउने ।
७. श्री लायन्स क्लब अफ भैरहवाले यस नगरपालिका क्षेत्रमा ब्लड बैंक स्थापनाको लागि जग्गा मांग गरेको तथा वडा समितिबाट समेत सिफारिस भै आएको हुँदा सि.न.पा.३ सकुनीपथ स्थित दरखसवा महिला सामुदायिक समूहको भवनको उत्तर तर्फ नालादेखि पश्चिम तर्फको जग्गा ब्लड बैंक निर्माणको लागी जग्गाको स्वामित्व न.पा. मै रहने गरी जग्गा उपलब्ध गराउने निर्णय गरियो ।
८. आ.व. २०७५/०७६ को लागी वडा नं २ को भण्डी बजार ल्याण्डफिल्ड साईटको क्षेत्रमा पार्किङ्गका लागि माछापुच्छ्रे क्लबलाई मासिक रू.१,५००/- न.पा.लाई बुझाउने गरी पार्किङ्ग शुल्क उठाउन दिने निर्णय गरियो ।
९. सडक बोर्डबाट स्विकृत कार्यक्रम अनुसार वडा नं. १० मा सूर्यदेवदेखि सिसवा जाने बाटो प्याचिङ्ग गर्ने भनिएकोमा सोको सट्टा वडा नं. ४ र १० को सिमानादेखि सूर्यदेव स्कुलतर्फ जाने बाटो अत्यन्तै जिर्ण रहेको र वडा समिति तथा स्थानीय बासिन्दाको समेत माग भएको हुँदा सोही बाटोमा प्याचिङ्ग कार्य अगाडि बढाउने तथा भएकोलाई समेत समर्थन गर्ने ।
१०. उपयुक्त सडक, चोक, स्थान हेरी ट्राफिक आईल्याण्ड निर्माण तथा वृक्षारोपण गर्न साभेदारी संस्था, निकाय आदिको खोजी गरी दुवै पक्षको सहयोगमा निर्माण र वृक्षारोपण सम्बन्धी कार्य गर्ने तथा उल्लेखित कार्य गर्ने संस्था, निकाय आदिले आफु निर्मित संरचनामा विज्ञापन राख्न चाहेमा स्वीकृती दिने ।

११. यस नगरपालिका कार्यालय अर्न्तगतको वारुणयन्त्र उपशाखामा कार्यरत देहाएका फायरमेन पदमा कार्यरत कर्मचारीहरूलाई मिति २०७५।४।१ गते देखि लागु हुने गरी प्रशासन तर्फको कार्यालय सहयोगीले पाउने सेवा सुबिधा पाउने गरी फायरमैन पदबाट कार्यालय सहयोगी पदमा समायोजन गर्ने निर्णय अनुमोदन गरियो ।

क्र.सं.	नाम, थर	साविकको पद	हाल कायम गरिएको पद
१.	टेक बहादुर थापा	फायरमैन	कार्यालय सहयोगी
२.	नर बहादुर थापा	फायरमैन	कार्यालय सहयोगी
३.	बालकृष्ण शर्मा	फायरमैन	कार्यालय सहयोगी
४.	अमित गौतम	फायरमैन	कार्यालय सहयोगी

१२. यस न.पा. क्षेत्र भित्रको सार्वजनिक स्थलहरू (आँखा अस्पताल, हाटबजार क्षेत्र वरिपरी र जिल्ला प्रशासन कार्यालय गेटको उत्तर तर्फ) मा आ.व. २०७५।०७६ बर्ष १ (एक) को लागि ठेक्काद्वारा पार्किङ शुल्क उठाउन मु.अ.कर (भ्याट) बाहेक वार्षिक न्यूनतम अंक रु. ७,००,०००।- (अक्षरूपी सात लाखमा) नघट्ने गरी मिति २०७५।२।२२ गते प्रकाशित सूचना अनुसार एउटा पनि दरभाउपत्र दर्ता हुन नआएको हुँदा जिल्ला प्रशासन कार्यालय गेटको उत्तर तर्फ (सो क्षेत्र स्थानिय क्लबबाट व्यवस्थित गरिने हुँदा) मु.अ.कर (भ्याट) बाहेक वार्षिक न्यूनतम अंक रु. ५,००,०००।- (अक्षरूपी पाँच लाख) मा नघट्ने गरी नगरपालिकाले पारित गरेको न्यूनतम अङ्क अनुमोदन गरियो ।
१३. सिद्धार्थनगर नगरपालिकाको आर्थिक वर्ष २०७३/०७४ को अन्तिम लेखा परिक्षण प्रतिवेदन महालेखा परीक्षकको कार्यालय डोर मुकाम भैरहवाबाट पेश भएको पं.सं.२०७४/७५ च.नं. ३७ मिति २०७४।१।२० को लेखा परीक्षण विवरण बारे नगर सभामा जानकारी भयो । प्रतिवेदनमा दिइएका सुझाव वेरुजू , नियमित गर्नुपर्ने विषयका सम्बन्धमा यथाशीघ्र कारवाही अधि बढाउन , वेरुजू रकम फरछौट गर्न , नियमित गर्नु पर्ने नियमित गर्न तथा अन्य सल्लाह सुझाव अनुसार नगरपालिकालाई निर्देशन दिने निर्णय गरियो ।
१४. एकीकृत सम्पत्ति करको लागी नगरक्षेत्र भित्रको जग्गाहरूको मूल्याङ्कन गर्दा आ.व. २०७४।०७५ का लागी पारित एकीकृत सम्पत्ति कर प्रयोजनको लागी तोकिएको जग्गाको मूल्याङ्कन दर अनुसार नै आगामी आर्थिक वर्ष २०७५।०७६ को लागी पनि कायम गर्ने निर्णय गरियो ।
१५. अनुसुची ७ (सात) अनुसार पारित गरिएको व्यवसाय करको हकमा आर्थिक वर्ष २०७५।०७६ को पौष मसान्त सम्म तिर्न आउने व्यवसायीहरूको १० % (दश) प्रतिशत छुट दिने निर्णय गरियो र पेशा व्यवसायमा लगाएको सेवा शुल्क यथावत राख्ने निर्णय गरियो ।  
साथै सिद्धार्थनगर नगरपालिका अन्तरगत रहेको विभिन्न स्थानका भाडाका पसल कवल तथा घरहरू हाल वसी रहेका भाँडा धनीहरू पुन आफूहरू नै भाडामा लिन चाहेको हकमा २ (दुई) वर्ष पुरा भईसकेको घरहरूको हकमा हाल दिएको मासिक भाँडामा १० % (दश) प्रतिशत वृद्धि गरि १ (एक) वर्षको म्याद थप गरिदिने यदि बस्न नचाहेमा नियमानुसार सुचना आवाहन गरी भाडाँमा लगाउने निर्णय अनुमोदन गरियो ।
१६. जग्गा राजीनामा गरी घर समेत नामसारी गर्दा साविकमा लिएको नक्शा पास दस्तुरको ५०% -पचास प्रतिशत लिई नक्शा नामसारी गरि दिने ।
१७. अंशियारीको हकमा नक्शा नामसारी गर्दा रु १०००। एक हजार मात्र लिने ।

१८. सिद्धार्थनगर नगरपालिकाको आगामी आर्थिक वर्ष २०७५।०७६ को वार्षिक बजेट तथा कार्यक्रम -(आय व्यय) विगतमा मन्त्रालयबाट प्राप्त आर्थिक ऐन तथा अनुशुची अनुसार र खर्च शिर्षक बमोजिम ढाचामा तयार गरि पारित गरिएकोमा आगामी आ.व.को लागी आर्थिक ऐनमा केही संशोधन भई आम्दानी र खर्चको शिर्षकहरू म.ले.प.द्वारा निर्धारित अनुशुची अनुसार गर्नुपर्ने हुदाँ आगामी आ.व.देखि निर्देशिका अनुसार सुत्र बमोजिम कारोवार गर्न र पारित भई सकेको आय व्ययलाई नयाँ सुत्र अनुसार मिलान गरि आगामी वर्ष देखि सोही अनुसार कारोवार गर्न आवश्यक व्यवस्था मिलाउने ।
१९. आगामी आर्थिक वर्ष २०७५।०७६ को लागि विषयगत कार्यालयको लागि प्राप्त हुने शर्त अनुदान वापत विनियोजित बजेट रू १९,९९,०००। को वार्षिक कार्यक्रम समेत मन्त्रालयले तोकी पठाएकोले सोही कार्यक्रम अनुसार बजेट विनियोजन गरि खर्च गर्ने निर्णय गरियो ।
२०. सिद्धार्थनगर नगरपालिका क्षेत्रमा संचालनमा रहेका व्यवसायहरू मध्ये केही व्यवसायहरू आन्तरिक राजश्व कार्यालय , घरेलु , उद्योग विभाग र वाणिज्य कार्यालयमा दर्ता गरिआफ्नो व्यवसाय संचालन गरेको तर यस नगरपालिकामा व्यवसाय दर्ता नगरेका व्यवसायीहरूले २०७५ आषढ १५ गते देखि श्रावण मसान्त सम्म नगरपालिकामा व्यवसाय दर्ता गर्न आएमा चालु आर्थिक वर्ष सहित ३ तिन आर्थिक वर्षको कर लिई बाँकी अवधिको कर छुट दिने । सो अवधिमा व्यवसाय दर्ता नगरेमा छुट नदिने ।
२१. सिद्धार्थनगर नगरपालिका कार्यालयमा कार्यरत कर्मचारीहरूको आर्थिक वर्ष २०७५।०७६ को लागि देहायका विवरण पाना थान .....अनुसार तलवी प्रतिवेदन पारित गर्ने निर्णय गरियो ।
२२. सिद्धार्थनगर नगरपालिका कार्यालयको चालु आर्थिक वर्ष २०७४।०७५ को जेष्ठ मसान्त सम्मको आम्दानी तथा विभिन्न शिर्षकहरूमा भएको खर्च एवं न.पा. द्वारा विभिन्न संघ संस्था आदिलाई दिएको अनुदान अनुमोदन गरियो ।
२३. सिद्धार्थनगर नगरपालिकाको “ विपद् जोखिम न्यूनिकरण तथा व्यवस्थापन ऐन ”, २०७५ पारित गर्ने निर्णय गरियो ।
२४. श्री सङ्घीय मामिला तथा सामान्य प्रशासन मन्त्रालयको मिति २०७५।२।२ गते च.नं. १८७ को पत्रानुसार सहकारी ऐन , २०७४ (नमुना) संशोधन सम्बन्धमा यस नगरपालिकाबाट पारित सहकारी ऐनमा सोही अनुरूप संशोधन गर्ने निर्णय गरियो ।
२५. सिद्धार्थनगर नगरपालिका वडा नं. ७ हिमालीपथको सडक मापदण्ड परिवर्तन गर्ने सम्बन्धमा वडा नागरिक मञ्चका अध्यक्ष श्री शिव प्रसाद घिमिरेको अध्यक्षतामा बसेको मिति २०७२।५।३ को बैठकद्वारा हिमालीपथको सडक मापदण्ड ८ (आठ) मिटरबाट बढाई ११ (एघार) मिटर गर्ने ( दायाँ बायाँ छोड्नु पर्ने सेटव्याक १.५ मिटर/१.५ मिटर समेत) गरी भएको निर्णयलाई नगरपालिकाको मिति २०७४।३।२७ गतेको सदर टिप्पणीलाई अनुमोदन गर्ने निर्णय गरियो । साथै अब उपरान्त हिमालीपथमा घर नक्सा पास गर्दा ११ (एघार) मिटरको सडक मापदण्ड बाहेक अतिरिक्त सेटव्याक माग नगर्ने तर व्यावसायिक भवनको हकमा थप ०.५ मिटर (आधा मिटर) मात्र सेट व्याक हुने गरी नक्सा पास स्वीकृति दिने निर्णय गरियो ।
२६. सिद्धार्थनगर नगरपालिकामा सञ्चालित एकीकृत सहरी विकास आयोजना (IUDP) र क्षेत्रीय सहरी विकास आयोजना (RUDP) सञ्चालनको लागि सिद्धार्थनगर नगरपालिकाको नगरसभाद्वारा गठीत समितिले विभिन्न मितिमा गरेका निर्णयहरूलाई अनुमोदन गर्ने निर्णय गरियो ।

२७. तेस्रो नगरसभाका निर्णयहरुमा केही स-साना विषयहरु छुटपुट भएको पाईएमा नगरपालिकाबाट निर्णय गरी कार्यान्वयनमा लैजाने निर्णय गरियो ।
२८. न्यायीक समितिका संयोजक उप प्रमुख श्री उमा काफ्ले द्वारा प्रस्तुत न्यायीक समितिको प्रतिवेदन यस सभालाई जानकारी भयो ।
२९. आ.व.२०७५।०७६ को लागी यूनिसेफ नेपालको यस नगर क्षेत्र भित्र खानेपानी तथा सरसफाई क्षेत्रमा खर्च गर्नको लागी उक्त संस्थाले प्रस्तावित गरेको रु.५,००,०००।-पाँच लाख को कार्यक्रम तथा बजेट स्वीकृत गर्ने निर्णय गरियो ।
३०. सङ्घीय मामिला तथा सामान्य प्रशासन मन्त्रालयबाट प्राप्त अन्तरिम दरबन्दी तेरिज र संगठन तालिका आवश्यकतानुसार क्रमशः लागु गर्दै जाने तथा यस न.पा.बाट तयार दरबन्दी तेरिज र संगठन तालिका पास गर्ने निर्णय गरियो ।